

ЧЫРВОНААРМЕЙСКАЯ, 9 ГЛАБАЛЬНЫ ПАДЫХОД ДА ПРАБЛЕМ КОЖНАГА

Першы Нацыянальны форум па ўстойлівым развіцці прайшоў учора ў Мінску

На ім сабраліся прадстаўнікі парламента і мясцовай улады, урада і міжнародных арганізацый і іншыя. На чатырох сесіях удзельнікі разгледзелі, як на практыцы адбываецца дасягненне 17 Мэт устойлівага развіцця.



Фота Таццяны ПКАЧОВАЙ.

Нацыянальны каардынатар па дасягненні МУР, намеснік старшыні Савета Рэспублікі Нацыянальнага сходу Беларусі Мар'яна ШЧОТКІНА падкрэсліла: «Разумеючы, што патэнцыялу толькі дзяржаўнага апарату будзе недастаткова для паспяховага прасоўвання краіны, у работу (па дасягненні МУР. — **Аўт.**) уцягнуты важныя гульцы — гэта парламенцкая група Нацыянальнага сходу і партнёрская група, у склад якой уваходзяць грамадскія аб'яднанні, бізнес, навуковыя колы. І нам вельмі прыемна, што перад пачаткам форуму да нас звярнуліся прадстаўнікі рэлігійных арганізацый у нашай краіне для таго, каб таксама паўдзельнічаць у форуме. Бо гэта справа агульная. Тут важнае месца адводзіцца рэгіянальным групам, бо ўстойлівае развіццё краіны проста немагчымае, калі не будзе ўстойлівага развіцця тэрыторый».

Пры гэтым Мар'яна Шчоткіна адзначыла, што «нельга вярстаць праграмныя стратэгічныя дакументы толькі зверну, трэба ісці насустрач адно аднаму. Прапановы павінны быць знізу, з улікам спецыфікі тэрыторый. І ў наступны перыяд нам неабходна пераадолець рознапаскоранасць руху па арганізацыі дзейнасці ў абласцях».

Нацыянальны каардынатар па МУР звярнула ўвагу на станоўчы вопыт Брэсцкай і Магілёўскай абласцей. Яна падкрэслювала, што разглядаць пытанне па дасягненні МУР на пасяджэннях аблвыканкамаў.

Старшыня Савета Рэспублікі Нацыянальнага сходу Беларусі Міхаіл МЯСНІКОВІЧ адзначыў, што Беларусь разглядае Парадак-2030 як унікальную аснову для новай глабальнай палітыкі ў галіне ўстойлівага развіцця. Падчас форуму ўдзельнікі маглі ўнесці новыя ідэі ў гэтым напрамку — дарэчы, прапановы прымаюцца і разглядаюцца на працягу яшчэ пяці дзён пасля форуму і будуць улічаны ў выніковым дакуменце. Да таго ж Міхаіл Мясніковіч падкрэсліў, што адна з умоў паспяховай рэалізацыі МУР — інтэграцыя іх ідэй у нацыянальнае заканадаўства.

«Асаблівае роля тут належыць Нацыянальнаму сходу Беларусі як прадстаўнічаму і заканадаўчаму органу нашай дзяржавы, — звярнуў увагу старшыня Савета Рэспублікі. — Мы гэтым займаемся прадметна. Толькі ў 2018 годзе быў прыняты шэраг законаў, накіраваных на дасягненне МУР. Сярод іх можна вылучыць новыя законы аб асабліва ахоўных прыродных тэрыторыях, аб вытворчасці і абароце арганічнай прадукцыі, а таксама новую рэдакцыю закона аб пітным водазабеспячэнні. Гэта праца будзе працягнута і ў 2019 годзе. Парламент плануе разгледзець законапраекты аб ахове здароўя, правах інвалідаў, аб ахове тарфянікаў, нетраў і многія іншыя, якія непасрэдна адносяцца да МУР».

Пастаянны каардынатар ААН у Беларусі Іаанна КАЗАНА-ВІШНЯВЕЦКІ таксама прывітала ўдзельнікаў форуму: «Падыход на аснове ўдзелу ўсяго грамадства і міжведамаснае партнёрства з'яўляюцца вельмі важнымі для дасягнення Мэт устойлівага развіцця. Асабліва важнай з'яўляецца работа мясцовых органаў улады і іншых суб'ектаў на мясцовым узроўні, бо менавіта там адбываецца развіццё. Я рада вітаць у гэтай зале такую колькасць прадстаўнікоў рэгіёнаў. Ваш удзел у нацыянальных дыскусіях па ўстойлівым развіцці мае прынцыповае значэнне. На мясцовым узроўні вы сутыкаецеся з глабальнымі праблемамі, якія немагчыма вырашыць без лакальнага падыходу». Спадарыня Казана-Вішнявецкі заверыла, што ААН працягне падтрымліваць урад і іншых беларускіх партнёраў у дасягненні МУР.

Надзея АНІСОВІЧ.

(Больш падрабязна пра работу секцый, а таксама пра вынікі форуму чытайце ў наступным нумары «МС».)

ОРША: ПЕРАЗАГРУЗКА

У Аршанскім раёне дзякуючы адпаведнаму прэзідэнцкаму Указу № 506 створаны прывабныя ўмовы для дзейнасці бізнесу. Зроблена і робіцца многае, каб дзяржаўныя прадпрыемствы атрымалі другое дыханне. У інтэрнэце людзі дзеляцца думкамі і прагнозамі. У прыватнасці, кажуць пра Аршаншчыну як пра гэткі аналаг афшора. Некаторыя прагназуюць, што на асобна ўзятай тэрыторыі пры правільнай рэалізацыі задуманага можна атрымаць эканамічны цуд, — маючы на ўвазе падатковыя і іншыя паслабленні. А што на самай справе?

Каб жылося лепш

Указ № 506 кіраўніка дзяржавы, які датычыцца развіцця Аршанскага раёна, сёння на слыху. Нагадаю, што ён падпісаны 31 снежня 2018 года і стаў чаканым і, безумоўна, добрым навагоднім падарункам для мясцовага насельніцтва і дзелаў людзей.

Тым, хто нешта дадумвае, пераказвае, чытае каментарыі не заўсёды адэкватных «экспертаў», раю знайсці ў сеціве арыгінал дакумента і праграму развіцця раёна (напрыклад, на <http://pravo.by/>). На шасцідзiesiąці старонках вельмі даступна напісана, для чаго і для каго ўказ з'явіўся на свет.

Як нагадаў першы намеснік старшыні Віцебскага аблвыканкама Алег МАЦКЕВІЧ, указ падпісаны, каб стварыць умовы

У выніку да канца 2023 года тэрыторыя Аршанскага раёна павінна стаць адной з найбольш прывабных у краіне для бізнесу і інвестараў. Перазагрузка, як называюць тут выкананне ўказа многія, у тым ліку і афіцыйныя асобы, дазволіць раскрыць рэгіянальныя магчымасці.

Важныя дробязі

Але не ўсім у рамках рэалізацыі названага ўказа гарантаваныя льготы і прэферэнцыі.

Начальнік інспекцыі Міністэрства па падатках і зборах па Віцебскай вобласці Валерый ЛАБАЦЭВІЧ падкрэсліў, што трэба, каб індывідуальны прадпрымальнік, юрыдычная асоба былі не проста зарэгістраваныя ў раёне, але і ажыццяўлялі тут сваю дзей-



Фота БелТА.

для комплекснага сацыяльна-эканамічнага развіцця раёна, павышэння якасці і ўзроўню жыцця насельніцтва. А таксама для стымулявання прадпрымальніцтва, для ўкладання сродкаў у рэгіён, для росту даходаў мясцовага бюджэту.

Старшыня Аршанскага райвыканкама Ігар ІСАЧАНКА ў размове з журналістамі канстатаваў, што рэалізацыя праграмы развіцця накіравана на вырашэнне ключавых праблем, фарміраванне доўгатэрміновай асновы ўстойлівага росту эканомікі і яе канкурэнтаздольнасці. Паралельна адбудзецца і павышэнне ўзроўню дабрабыту грамадзян. Запланавана, што прадукцыйнасць працы павялічыцца ў 1,9 раза, адпаведна, можна істотна павялічыць і заробкі.

Праграма развіцця раёна ўключае 18 падпраграм. Напрыклад, на павышэнне якасці жыцця і стварэнне камфортнага і бяспечнага асяроддзя накіравана 13 з іх: «Будаўнічы комплекс і будаўніцтва жылля», «Жыллёва-камунальныя паслугі», «Ахова здароўя», «Якасная адукацыя», «Гандаль, грамадскае харчаванне і бытавыя паслугі» і іншыя.

насць. Пры гэтым ёсць нюансы, пра якія трэба ведаць, каб атрымаць «бонусы».

Калі, напрыклад, аршанская аўдытарская фірма будзе праводзіць правэркі па-за межамі раёна з выездам супрацоўнікаў у камандзіроўкі, льгот не чакай. Як і для прадпрыемства, адзін цэх якога ў іншым горадзе, а другі — у Оршы. У такім выпадку прэферэнцыі — толькі таму, што на Аршаншчыне.

Іншая рэч, калі, напрыклад, аршанцы закупілі дзяржанні ў абласным цэнтры або яшчэ дзе — для вырабу рыдлёвак. Але металічныя часткі робяць у Оршы, і там жа ажыццяўляецца канчатковая зборка. У такім выпадку льгота будзе мець месца.

Для тых, хто «ўпішацца» ў патрабаванні ўказа, умовы самыя прывабныя. Так, на тэрыторыі раёна ўсталёўваецца асаблівы рэжым падаткаабкладання як для новых, так і для дзеючых суб'ектаў гаспадарання. У прыватнасці, прадпрыемствы будуць вызвалены ад выплаты падатку на дабаўленую вартасць пры ўвозе тэхналагічнага абсталявання.

І мінімум праверак

І гэта яшчэ не ўсё. Напрыклад, памяншаюцца адлічэнні на пенсійнае страхаванне, а адтэрміноўка (растэрміноўка) па выплаце падаткаў будзе адбывацца без налічэння працэнтаў за яе выкарыстанне.

Дазваляецца прымяненне будаўнічых і тэхнічных нормаў, устаноўленых у ЕС, ЕАЭС і КНР, — з прывядзеннем дзяржаўных экспертыз праектнай дакументацыі без яе адаптацыі да нарматываў.

Пры стварэнні або пашырэнні вытворчасцяў прадпрыемствы раёна вызваляюцца ад пакрыцця

Указ падпісаны, каб стварыць

умовы для комплекснага сацыяльна-эканамічнага развіцця раёна, павышэння якасці і ўзроўню жыцця насельніцтва. А таксама для стымулявання прадпрымальніцтва.

страт сельскагаспадарчай і лесагаспадарчай вытворчасцяў. Як і ад кампенсацыйных выплат кошту выдаленых аб'ектаў расліннага свету.

Ёсць і іншыя прывілеі і прывабныя нюансы. Скажам, гарантуецца, можна сказаць, вельмі лаяльнае стаўленне да суб'ектаў гаспадарання з боку наглядных і праваахоўных органаў. Канешне, калі не ідзе размова пра грубае парушэнне заканадаўства. У Камітэце дзяржаўнага кантролю Віцебскай вобласці нават ёсць адпаведная гарачая лінія. Можна патэлефанаваць і паведаміць, калі ёсць сумненне ў правільнасці візіту «рэвізораў» з розных ведамстваў.

«МС» і надалей будзе адсочваць, як рэалізуецца ўказ, разказваць пра новыя вытворчасці, мадэрнізацыю існуючых прадпрыемстваў, стварэнне новых рабочых месцаў. Як вядома, потым напрацаваны вопыт будзе выкарыстоўвацца ў іншых раёнах краіны. Таму тэма цікавіць усіх.

Аляксандр ПУКШАНСКІ.